

Uluaki 'o e Setāsio / 1st Station

Ko Sēsū he Ngoue Ketisemani

Ke tau hufekina 'a e Melino 'i Selusalema.

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (*tulutui / all genuflect.*)

ALL: Koe'uhi kuo ke fakamo'ui 'aki 'a māmani ho kolosi tapu (*tu'u ki 'olunga / all rise*)

Konga tohi / Scripture Matiu 26:36-46

36Pea toki hoko 'a Sēsū mo kinautolu ki ha potu 'oku ui ko Ketisemani, pea ne pehē ki he'ene kau ako, Mou nofo hē, ka u 'alu ki hena 'o lotu. 37Pea ne 'ave 'a Pita, mo e ongo foha 'o Sēpeti, pea ne kamata ke mamahi hono loto 'o hoha'a lahi. 38Pea pehē 'e ia kiate kinautolu, 'oku mamahi fu'u hoku laumālie, 'o hangē ka mate; mou tatali 'i heni 'o fe'ao mo au.39Pea ne 'unu'unu si'i atu, 'o ne fo'ohifo ki hono fofonga, 'o ne hū 'o pehē, 'Alā Tamai, kapau 'e lava, tuku ke tolona 'a e ipu ni meiate au: kaekehe ke 'oua na'a fai ki hoku loto, ka ki ho'ou pē.40Pea ne ha'u ki he kau ako, 'o ne 'ilo kinautolu 'oku nau mohe; pea ne pehē kia Pita, 'oku pehē koā ho'omou ta'elava ke 'ā mo au 'o houa taha? 41Le'o pē mo lotu; ke 'oua na'a mou hū ki ha 'ahi'ahi: 'oku loto pē 'a laumālie ke fai, ka 'oku vaivai 'a kakano. 42Pea toe 'alu ia hono tu'o ua, 'o lotu, 'o pehē, 'Alā Tamai, kapau 'e 'ikai lava ke tolona 'eni, ka 'i he'eku inu ia, pea ke fai ho finangalo. 43Pea toe ha'u ia 'o ne 'ilo kinautolu 'oku nau kei mohe pē: he na'e mafatukituki honau mata.44Pea ne tuku kinautolu, 'o toe 'alu ke lotu, 'o ne toe fai'aki 'a e lea ko ia. 45Pea toki ha'u ia ki he kau ako, 'o ne pehē kiate kinautolu, Mohe ai pē ā 'eni mo mālōlō: 'ē, kuo ofi 'a e taimi, pea 'oku lavaki'i 'a e Fanautama 'a Tangata ki he kau angahala.46Mou tu'u, tau ō; vakai kuo ofi mai hoku lavaki'i.

Vahevahe / Reflection

Na'e mamahi 'a e finangalo 'o Sēsū pea ne alu ki he ngoue Ketisemani, 'o lotu ki he 'Otua ke fai hono finangalo. 'Oku lahi foki 'a e tau mo e moveuveu 'i Selusalema mo e ngaahi fonua lahi o mamani' pea lahi 'a e mamahi 'a e kakai ai. 'Oku fakatokanga mai 'a e 'Eiki ketau 'a mo tokanga pea mo ia kae'uma'aa hotau fanga tokoua oku nau fe'ao mo e tau mo e nofo moveuveu, ketau lotu mo le'o fakataha mo Sēsū faka'utumauku ke toka 'a e melino 'i he mo'ui hotau fanga tokoua 'oku nau tofanga 'i he faingata'a

- Ko fe 'a e feitu'u 'oku ke 'alu 'o kumi ai 'a e nonga 'a e 'Eiki 'i he taimi 'oku ke fiamau tokoni ai?
- Hufaki'i 'a e melino 'i Selusalema mo e ngaahi fonua 'o mamani

Ua 'o e Setāsio / 2nd Station

Ko hono fakafisinga'i 'e Siutasi 'a Sēsū, mo hono puke fakamalohi'i

Ke tau hufekina 'a e faitotonu ma'ae kau nofo popula I pilisone

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (*tulutui / all genuflect.*)

ALL: Koe'uhi kuo ke fakamo'ui 'aki 'a māmani ho kolosi tapu (*tu'u ki 'olunga / all rise*)

Konga tohi / Scripture Sione 18:1-9

1PEA hili 'ene folofola pehē 'a Sēsū, Na'a ne 'alu atu mo 'ene kau ako, 'o ne laka ki he tu'a vai-uinitā ko Kitilone; pea ko e potu ko ia na'e tu'u ai ha ngoue tapu, pea ne hū ki ai, 'e ia mo 'ene kau ako. 2Ka ko Siutasi foki, ko hono lavaki, na'a ne 'ilo ki he potu: he na'e fa'a fakataha ki ai 'a Sēsū mo 'ene kau ako. 3Pea kuo ma'u leva 'e Siutasi 'a e vāhengatau, pea mo ha kau 'ōfisa mei he hou'eiki taula'eiki mo e kau Fālesi, pea ne ha'u ki he potu ko ia mo e ngaahi tūhulu mo e ngaahi maama mo e mahafu. 4Pea ko Sēsū, neongo na'a ne mea'i 'a e ngaahi me'a kotoa pē 'oku tu'unuku mai kiate ia, ka na'a ne hā'ele atu pē, 'o ne folofola kiate kinautolu, Ko hai 'oku mou kumi ki ai? 5Pea nau tali ki ai, Ko Sēsū mei Nāsaleti. Pea folofola ia kiate kinautolu, Ko au 'eni. (Pea na'e tu'u mo kinautolu foki 'a Siutasi ko hono lavaki.) 6Pea 'i he'ene me'a ko ia kiate kinautolu, 'o pehē, Ko au 'eni, na'a nau holomui, 'o tō ki he kelekele. 7Pea ne toe fehu'i ai kiate kinautolu, Ko hai 'oku mou kumi ki ai? Pea nau pehē, Ko Sēsū mei Nāsaleti. 8Pea tali 'a Sēsū, Ne u tala kiate kimoutolu, Ko au 'eni: ko ia kapau ko au 'oku mou kumi ki ai, pea tukuange 'a e tu'unga me'a ni ke nau 'alu. 9Ko e fai ia koe'uhiā ke fakamo'oni ki he folofola na'e ne fai, 'o pehē, Ko kinautolu kuo ke foaki mai, ne 'ikai te u tuku hanau taha ke mole.

Vahevahe / Reflection

'I he'etau tui fakakalisitiane, ko 'etau ngaahi kovi kotoa pe 'oku tau fakahoko ki hotau kaunga'api, oku tau hu mo kole fakamolemole ki he 'Otua. Ketau manatua, Ko e maumau'i 'o lao, mo e maumau'i 'o 'etau nofo fakakomiunitii pea mo hotau ngaahi vaa 'oku 'ikai ko e lao pe oku uesia ai.

- 'Oku tau mo'ui fekau'aki 'i hono tokangaekina 'o e kau mamau lao?
- Ko e ha 'oku faingata'a ai ketau fakamolemole'i 'a kinautolu oku faikovi mai?

Tolu 'o e Setāsio / 3rd Station

Ko hono fakamaau matea 'o Sēsū 'e he Sanitalimi.

Ke tau hufaki'i 'a kinautolu 'oku fakamaau'i hala'i.

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (tulutui / all genuflect.)

ALL: Koe'uhi kuo ke fakamo'ui 'aki 'a māmani ho kolosi tapu (tu'u ki 'olunga / all rise)

Kongatohi / Scripture - Luke 22:66-71

66 Pea 'i he'ene 'aho hake, na'e tefua mai 'a kinautolu na'e kau ki he Fakataha Fakamātu'a 'o 'Isileli, 'o 'ikai ko e hou'eiki taula'eiki pē, ka ko e kau sikalaibe foki; 'o nau taki ange ia ki he'enu fakataha mo nau pehē, Kapau ko e Mīsaia koe, tala mai. 67Pea ne pehē kiate kinautolu, Kapau te u tala kiate kimoutolu, tala'ehai te mou tui.68Pea kapau te u fai atu ha fehu'i, tala'ehai te mou tali. 69Ka hili 'eni 'e nofo 'a e Fanautama 'a Tangata ki he nima to'omata'u 'o e māfimafi 'o e 'Otua.70Pea nau pehē kotoa pē, 'Io! pea ko e 'Alo 'o e 'Otua koe? Pea ne pehē kiate kinautolu, Ka na'e fai; ko au.71Pea nau pehē, Koe'uma'ā 'etau toe kumi fakamo'oni: he kuo tau fanongo kitautolu ki he'ene lea 'a'ana.

Vahevahe / Reflection

Ko e taimi lahi 'I he'etau ngaahi mo'ui takitaha, 'oku fakamaau'i hala ai kitautolu 'i he 'etau ngaahi to'onga. Ko e hā e me'a 'oku hoko, 'i hono fakamaau'i hala 'o ha taha, 'o tautea ke nofo pilīsone pe tautea mate? 'Oku tau 'ilo'i ko e me'a eni ne hoko kia Sēsū ko hotau 'Eiki mo hotau Fakamo'ui

- Ko e ha nai ha founga tetau lava 'o fakapapau'i ke fakangata eni mei he'ene kei hoko ki hotau kakai he ngaahi 'aho ni 'I hotau māmani?

Fa Setāsio / 4th Station

Ko hono fakafisinga'i 'o Sēsū 'e Pita

Ke tau hufekina 'a e kau kumi hufanga 'I mamani

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (tulutui / all genuflect.)

ALL: Koe'uhi kuo ke fakamo'ui 'aki 'a māmani ho kolosi tapu (tu'u ki 'olunga / all rise)

Kongataohi / Scripture Matiu 26:69-75

69Pea nofo pē 'a Pita 'i tu'a 'i he loto'ā: pea 'unu'unu ki ai ha toko taha, ko ha kaunanga, 'o ne pehē, Ko koe foki na'a ke 'ia Sēsū mei Kāleli.70Pea ne faka'ikai 'i he 'ao 'onautolu kotoa pē, he'ene pehē, 'oku 'ikai te u 'ilo pe ko ho'o lau ki he hā. 71Pea kuo ne 'alu ki he falehū'anga, pea sio kiate ia 'e ha fefine 'e taha, pea ne pehē kiate kinautolu 'i he potu ko ia, Ko e siana ni foki na'e 'ia Sēsū mei Nāsaleti.72Pea toe faka'ikai 'e ia, 'o ne lea tuki, 'oku 'ikai te u 'iloa 'a e tangata.73Pea toe si'i atu na'e 'unu'unu kiate ia 'a kinautolu na'e tutu'u ai, 'o nau pehē kia Pita, 'Ā, 'oku mo'oni pē 'oku ke kau koe foki ki he fa'ahinga ko ia; kae'uma'ā 'oku ke 'ilonga mei ho'o fasi.74Pea toki hanga ia, 'o tuki mo fuakava, 'oku 'ikai te u 'iloa 'a e tangata. Pea 'iloange na'e 'u'ua 'a e moa.75Pea manatu 'e Pita ki he lea na'e fai 'e Sēsū, 'I he te'eki ke 'u'ua 'a e moa, 'e tu'o tolu mālō ha'o fakafisinga au. Pea ne 'alu atu kitua'ā, 'o ne tangi mamahi.

Vahevahe / Reflection

Na'e fakafisinga'l 'e Pita 'a Sēsū neongo na'e muimui mo tui ki heene ngaahi akonaki, taimi na'e fiema'u ai 'ene tokoni kia Sēsū na'a ne faka'ikai'i 'e ia.'Oku tau hangee pe ko Pita hono fakaikai'i 'a kinautolu 'oku nau fiema'u 'a 'etau tokoni. Ko e kau kumi hufanga mai ki 'Amelika ni 'oku 'ikai ke tali kinautolu 'e he kakai 'o e fonua ni. Ko 'etau faka'ikai'i hotau fanga tokoua 'ia Kilisito, 'oku tau fakafisinga'i ai 'a Sēsū.

- Ko e ha a e lesoni oku tau ako mei he fakafisinga'l 'e Pita a Sēsū, ketau vaevae manava mo e kakai oku vivili 'enau fiema'u he mo'ui?
- Ko e ha ha ngaahi founa ketau tali mo tokonia ai a e kau kumi hufanga?

Nima Setāsio / 5th Station

Ko hono fakamaau'i 'o Sēsū 'e Pailato

Ke tau hufekina 'a e kau Taki 'o e ngaahi Pule'anga

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (*tulutui / all genuflect.*)

ALL: Koe'uhi kuo ke fakamo'ui 'aki 'a māmani ho kolosi tapu (*tu'u ki 'olunga / all rise*)

Konga Tohi / Ma'ake 15:1-5

1Pea pongipongi leva, ko e hou'eiki taula'eiki na'a nau fai 'enau fakakaukau, pea mo e kau mātu'a mo e kau sikalaibe, 'io, 'a e Sanetalimi kātoa; 'o nau ha'i 'a Sēsū, pea nau 'ave 'o tuku kia Pailato. 2Pea fakafehu'i 'e Pailato kiate ia, Ko koe ko e Tu'i 'o e kakai Siu, 'ō? 3Pea ne tali ki ai, 'o ne pehē, Ko ia pē 'oku ke me'a. Pea hanga 'a e hou'eiki taula'eiki, 'o fai atu hono talatalaaki'i, 'o lahi 'a e ngaahi me'a. 4Pea toe fehu'i 'e Pailato kiate ia, 'o pehē, 'oku 'ikai ha'o momo'i tali koā? Vakai ki he ngaahi me'a 'oku nau talatalaaki'i ai koe, hono taha? 5Ka ka 'ikai toe tali 'e Sēsū ha momo'i me'a 'e taha; ko ia na'e ofo ai 'a Pailato.

Vahevahe / Reflection

'I he Pule'anga 'o 'Amelika ni 'oku fai 'a e fili 'o e taki mo e kau fakafofonga 'I he 'osi ha ngaahi ta'u, ko e fatongia mahu'inga mo faka'ofa'ofa eni ke te kau ki ai. 'I he hisitolia 'o e fonua ni 'oku tokolahi 'a kinautolu 'oku ikai ma'u 'a e ngaahi totonu ko ia, 'oku totonu foki ketau tokonia 'a e ngaahi fiema'u vivili 'a hotau ngaahi komiunitii he ko kinautolu 'oku tau fili kenau takapo'i mo fakahoko 'a 'etau ngaahi fiema'u

- Ko e ha 'a e ngaahi me'a mahu'inga 'oku felave'i mo ho'o teuteu ki he fili 'o e taki mo e kau fakafofonga 'o e Pule'anga?
- 'Oku fekau'aki 'a ho'o fili pea mo ho'o mo'ui fakakatolika? Ko e ha ho 'uhinga kapau 'oku 'ikai pe oku 'io?

Ono Setāso / 6th Station

Ko hono kaumaea'i mo hono fakapale 'aki e pale talatala 'a Sēsū

Ke tau hufaki'i 'a e tokangaekina mo e malu hotau mamani he ko e koloa fakatupu 'a e 'Otua

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (tulutui / all genuflect.)

ALL: Koe'uhi kuo ke fakamo'ui 'aki 'a māmani ho kolosi tapu (tu'u ki 'olunga / all rise)

Konga Tohi / Scripture Sione 19:1-5

1PEA toki puke 'e Pailato 'a Sēsū, 'o ne kau'imaea. 2Pea fī 'e he kau tau ha kalauni talatala, 'o 'ai takai ki hono fofonga, pea nau 'ai kiate ia ha kofu kulokula, pea nau holo mai kiate ia, 3'o nau pehē, 'Ēī, Tu'i Siu! pea nau 'oatu kiate ia—ha ngaahi pekalae. 4Pea toe 'alu kitu'a 'a Pailato, 'o ne pehē kiate kinautolu; Vakai, 'oku ou 'omi ia kitu'a kiate kimoutolu, koe'uhi ke mou 'ilo 'oku 'ikai te u ma'u ha'ane momo'i hia. 5Pea ha'u ai 'a Sēsū kitu'a, kuo 'ai kiate ia 'a e kalauni talatala, mo e kofu kulokula. Pea me'a 'e Pailato kiate kinautolu; Vakai, ko ena 'a e Tangata!

Vahevahe Reflection

Na'e ta'etoka'i 'e Pailato mo e kau Sotia 'a e sino 'o Sēsū. Ne nau toutou taukaea ai ia mo ngaahi kovi'i. Ko e kau masiva mo e kau tukuhausia 'oku ngaahi kovi'i kinautolu, ka ko e koloa fakatupu 'a e 'Otua 'a kinautolu. 'Oku kau eni he ngaue 'a e Katolika 'I he tafa'aki 'o e fakalalakaka 'a e mo'ui a e tangata. Ko kinautolu masiva mo e tukuhausia 'oku nau nofo 'i he ngaahi feitu'u ta'efe'unga mo e mo'ui koe'uhii pe ko hono ta'etoka'i kinautolu. Ko 'etau faka'apa'apa'i 'a e 'Otua 'oku 'uhinga ia ketau faka'apa'apa'i mo malu'i 'a e mamani mo 'ene fakatupu.

- 'Oku ke malu'i a e koloa fakatupu 'a e 'Otua 'I ho'o mo'ui faka'aho pe 'ikai?
- 'Oku uesia 'a e 'ataakai pea mo ho komiuniti 'I he fili kuo ke fai koe'uhii ko e tokoni ke malu'i 'a e totonu 'a e masiva mo e tukuhausia.

Fitu 'o e Setāsio / 7th Station

Ko hono fua 'e Sēsū hono Kolosi

Ke tau hufaki'i 'a kinautolu 'oku 'ikai ha'anau ngāue, mo kinautolu oku ma'u ngāue ka 'ikai feau 'a 'enau ngaahi fiema'u vivili

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (**tulutui / all genuflect.**)

ALL: Ko'euhi kuo ke fakamo'ui 'aki 'a mamani ho kolosi tapu (**tu'u ki 'olunga / all rise**)

Konga Tohi / Scripture Sione 19:16-17

16Pea ne toki tukuange ia kiate kinautolu ke kalusefai. 17Ko ia na'a nau ma'u 'a Sēsū. Pea 'alu atu ia 'oku ne fua mo'ona hono kolosi, 'o ne a'u ki he potu 'oku ui koe potu 'ulupoko, ko hono ui faka-Hepelū ko Kolokota.

Vahevahe / Reflection

Sēsū ko e 'Alo 'o e tangata tufanga, ko e 'Alo 'o e 'Otua, na'a Ke ngāue'i hono langa 'a e pule'anga 'o e 'Otua 'i māmani. Na'a ke finangalo keke fua 'a e kolosi, he na'a ke 'Afio'i ko ho ngaue faka'osi ia pea teke toe vaofi ange ai mo e 'Otua, pea fakamo'ui mo e ha'a tangata. Sēsū ko homau fa'ifa'itaki'anga, kemau mahino'i homau fatongia takitaha pea mo hono mahuinga 'a ia ko hono fakavaofi kinautolu ki he 'Otua pea mo Koe foki. 'A e ngaahi ngāue 'oku ui ke mau kau ki ai ke mau fakahoko atu ai. 'Oku lahi 'a e ngaahi feitu'u 'i hotau māmani 'oku 'ikai ma'u 'e he kakai 'a e totongi taau 'o 'enau ngaue, 'oku lahi 'a e ngaahi ngāue'anga 'oku nau ngāue hala'aki 'a e fānau iiki pea mo ngaue'aki fakaehaua kinautolu. 'Oku ui kinautolu 'e Sēsū ketau tu'u 'o fakahā 'a e ngāue hala 'oku fakahoko. Ko e founga 'e taha ketau fakahoko ai ko 'etau fakatau 'a e koloa fefakatau'aki. 'I he mahino 'oku fakahoko'aki 'a e founga totonu hono ngaahi 'a e ngaahi koloa ni 'o totongi taau 'a e kau ngāue pea malu mo e ngāue'anga

- Ko e hā ha ngaahi ngāue pea mo ha ngaahi founga tetau lava 'o tokoni ai ki hono langa 'a e pule'anga 'o e 'Otua 'o fakafou 'I hono kakai, tautefito ki he kau tukuhausia?
-
- 'Oku tokoni 'a e ngaahi faitu'utu'u ni mo e ngaahi fili 'oku ke fai faka'aho 'i ho'o mo'ui, ki hono tukuhifo e ngeia 'o e kau ngāue? Ko e hā ha ngaahi founga te ke fakapapau'i ai 'oku ke tu'uaki 'a e lāngilangi 'a e 'Eiki 'i ho'o ngāue'anga?

Valu Setāsio / 8th Station

Ko e tokoni 'a Saimone kia Sēsū 'i hono fua e Kolosi

Ke tau hufaki'i 'a e fanau 'oku ngaue'aki ki hono fakatau 'a kinautolu pea mo kinautolu 'oku ngaue fakapopula'i

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (tulutui / all genuflect.)

ALL: Koe'uhi kuo ke fakamo'ui 'aki 'a māmani ho kolosi tapu (tu'u ki 'olunga / all rise)

Konga tohi / Scripture Ma'ake 15:21

21Pea tā na'e 'alu ange, ko 'ene ha'u mei 'uta, ha motu'a ko Saimone, ko e Sailine ia, pea ko e tamai 'a 'Ālekiānita mo Lūfusi; pea nau kouna ia ke fua hono kolosi.

Vahevahe / Reflection

'I he fua 'e Sēsū 'a e kolosi na'a ne fua ai 'etau angahala. 'I he makafokafo hono sino pea mo hono ngaahi kovi'i na'a ne fiema'u ai 'a e tokoni. Pea fekau'l ai 'a Saimone ke tokoni kiate ia. Ko e taha 'o e kolosi oku fua he ngaahi kakai he aho ni, ko hono fktau 'o e fanau pea mo hono ngaue fakapopula'l 'o e kakai. 'Oku 'i he 20 miliona 'a e kakai 'oku fakamalohi'i fekau'aki mo e palopalema ni

- 'Oku anga fefe ke ke 'ilo 'a e kakai ko eni 'I he ngaahi fale nofo'anga totongi, fale kai, mo e ngaahi ngoue'anga? Ko e ha ha ngaahi tokoni 'a ho palokia e lava fakahoko ki he kakai ko eni?
- Ko e ha ha founa 'e ua teke lava ako ai ke fakangata 'a e fefakatau'aki 'a ha'a tangata?

Hiva Setāsio / 9th Station

Ko e fetaulaki 'a Sēsū mo e kau fefine 'o Selusalema

Ke tau hufaki'i 'a e ngeia 'o e kakai fefine ke faka'apa'apa'i.

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (tulutui / all genuflect.)

ALL: Koe'uhi kuo ke fakamo'ui 'aki 'a māmani ho kolosi tapu (tu'u ki 'olunga / all rise)

Konga tohi / Scripture Luke 23:27-31

27Pea na'e muimui atu ki ai ha fu'u tokolahi 'o e kakai, kae'uma'ā ha kau fefine, 'a ia na'a nau sī fatafata mo 'oiauē 'iate ia. 28Ka ka tafoki 'a Sēsū kiate kinautolu 'o ne pehē, Si'i kau fefine Selusalema, 'oua te mou tangi koe'uhi ko au, ka mou tangi pē koe'uhi ko kimoutolu, pea koe'uhi ko ho'omou fānau: 29he tala atu, 'oku tu'unuku mai ha taimi 'a ia te nau pehē ai, Monū'ia ā ka ko e pa'a, pea mo e manava na'e 'ikai fanau, mo e huhu na'e 'ikai fai ai ha huhu. 30Ko e taimi ko ia te nau hanga 'o lea ki he ngaahi mo'unga, Hinga mai ā kiate kinautolu, pea ki he ngaahi mā'olunga, Fufū kinautolu. 31He kapau 'oku nau fai pehē ki he 'akau mata, ko e hā 'e fai ki he mōmoa!

Vahevahe / Reflection

Na'e ongo'i mo'oni he kakai fefine 'o Selusalema 'a e mamahi 'o Sēsū. Ne nau mahino'i mo ongo'l 'a e mamahi o Sēsū koe'uhi na'e ngaahi kovi'i kinautolu 'i he nofo sosaieti. 'I he ngaahi 'aho ni 'oku tokolahi 'a e kakai fefine 'oku uesia 'enau mo'ui 'I he tau pea mo e nofo fehengahangai, ka 'oku nau lava pe 'o liliu honau ngaahi mamahi ko ha me'a ke ako ai 'a e mo'ui 'a e kakai kehe pea oku ne omai 'a e 'amanaki lelei. Ko e kakai fefine 'o e fonua temokalati o Congo, oku 'iloa lahi hono pa'usi'l pea mo hono ngaue'aki 'I he tau. Oku nau ngaue'l 'enau mamahi ko ha mo'ui fo'ou, malohi kia kinautolu he sosaieti pea nau kau foki he ngaahi polokalama ke tokoni'i 'enau mo'ui, pea ke fakalalakala pea mo pou pou ki he tefito'i ma'u'anga 'o e melino.

- Te tau tokonia fefe 'a e kakai fefine oku uesia he mo'ui fakaehaua?
- Ko e ha ha ngaahi founa te tau lava o talaki fekau'aki mo 'etau mo'ui?

Hongofulu Setāsio / 10th Station

Ko hono tutuki 'o Sēsū ki he kolosi.

Ke tau hufaki'i 'akinautolu oku tautea'i koe'uhi ko 'enau tui

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (**tulutui / all genuflect.**)

ALL: Koe'uhi kuo ke fakamo'ui 'aki 'a māmani ho kolosi tapu (**tu'u ki 'olunga / all rise**)

Konga tohi / Scripture Ma'ake 15:22-32

22Pea nau 'ave ia ki he potu ko Kolokota, 'a ia ko hono hiki, ko e potu 'ulupoko. 23Pea nau humaki atu kiate ia ha uaine kuo hu'i 'aki 'a e mula: ka ka 'ikai te ne tali. 24Pea nau kalusefai ia, mo nau tufa hono ngaahi kofu, 'o nau talotalo ki ai, pe ko hai fua 'e ma'u 'a e ngaahi me'a.25Pea kuo hoko hono tolu 'o e houa 'i he'enau kalusefai ia. 26Pea na'e ai ha tohi 'o e 'uhinga 'o hono tautea, 'a ia na'e tohi 'o pehē.27Pea nau kalusefai fakataha mo ia ha ongo kaiha'akau, ko e toko taha mei hono to'omata'u, mo e toko taha mei he to'ohema.28Pea na'e fakamo'oni'i ai 'a e Tohi, 'o pehē, Pea na'e fakakau ia mo e kau maumau lao. 29Pea ko e kakai na'e 'alu ange na'a nau tālalakulaku ki ai, mo nau kalokalo honau 'ulu, 'o nau pehē, Uē! 'a e tama holoki Fale Tapu 'o langa 'i he 'aho 'e tolu! 30'Alu hifo mei he kolosi, 'o fakahaofi koe.31Pehē foki mo e hou'eiki taula'eiki na'a nau kau mo e kau sikalaibe 'i he lau fetōtō'aki 'iate kinautolu, 'o pehē, Na'a ne fakahaofi 'a e kakai kehe; ka 'oku 'ikai te ne lava ke fakahaofi ia.32Ko e Mīsaia tokua 'eni, ko e Tu'i 'Isileli: pea tuku ke ne 'alu hifo ni mei he kolosi, ke mau sio ki ai pea mau tui. Pea ko e ongo me'a foki na'e kalusefai mo ia na'a na manuki'i ia.

Vahevahe / Reflection

Na'e fakamaau'i 'a Sese ke mate koe'uhi ko 'ene lea mo 'ene ngaahi to'onga ne 'ikai tui tatau mo e sosaieti mo e fonua. 'Oku fakalilifu he 'oku kei a'u mai pe ki he ngahin 'aho ni 'a hono tautea matea 'a e kakai koe'uhii ko 'enau tui. 'Oku lahi foki 'a e ngaahi fakangatangata e ngaahi fonua o mamani, hangee ko e ngaahi lao 'i Pakisitaine, moveuveu 'I 'Initonesia pea mo Puma. Ko e mamahi mo e pekia 'a Sese oku fakamanatu mai ketau pou pou mo tokangaekina 'a e tau'ataaina 'a e kalisitane mo e kakai tui kotoa pe

- 'E lava fefe ketau malu'l 'a e kakai lotu kotoa pe?
- Ko hai 'oku fakamamahi'l mo tutuki l hotau mamani?

Hongofulu ma Taha e Setāsio / 11th Station

Ko e Palōmesi ange 'a Sēsū 'a hono Pule'anga ki he tangata kaiha'a 'akau na'e fakatomala.

Ketau hufaki'i 'a kinautolu 'oku fekumi ki he fakamolemole 'a e 'Otua mo honau kaungā fononga.

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (*tulutui / all genuflect.*)

ALL: *Ko'euhi kuo ke fakamo'ui 'aki 'a māmani ho kolosi tapu (tu'u ki 'olunga / all rise)*

Konga Tohi / Scripture Luke 23:39-43

39Pea ko e toko taha'i he ongo angahala na'e tautau na'a ne tālalakulaku kiate ia, 'o pehē, 'Ikai ko e Mīsaia koe? Pe'i fakahaofi koe mo kimaua.40Ka ka tali 'a e taha 'o ne valoki'i ia, 'o pehē, Hilinga mo koe ke ke 'apasiasia ki he 'Otua, he 'oku mo kaungā tautea mo ia. 41Pea tonuhékina ho'otaua; he 'oku ta kai 'a e nunu'a 'o e ngāue na'a ta fai: ka ko e toko taha ni, kuo 'ikai ha'ane momo'i me'a ta'etaau 'e fai. 42Pea ne pehē, 'E Sīsū, manatu'i au, 'oka ke ka hoko mai kuo ke pule'anga. 43Pea folofola 'e ia ki ai, Ko au ē, 'oku ou tala atu, Ko e 'aho ni te ke 'i Palataisi mo au.

Vahevahe / Reflection

Ko e tangata kaiha'a 'akau, na'a ne fakatomala 'I he'ene angahala pea na'e foaki ange 'e Sēsū 'a 'ene fakamolemole ma'ana mo ne tali ia. Na'a ne palōmesi ange kiate ia 'a hono pule'anga. 'Oku 'ikai faingofua 'a e fakamolemole pea pehee ki he'etau fakahā 'etau tōnōnou mo 'etau fiema'u 'a e fakamolemole, 'oku 'omai 'e Sēsū mo e tangata kaiha'a 'akau ha fakatāta lelei. 'Oku lava lelei pe 'e Sēsū kene talitali fiefia 'a e tangata kaiha'a 'akau ki hono pule'anga. Pea 'I he ngaahi fonua hangē ko Rwanda, Saute 'Afilika 'oku uesia 'i he tau, mo e tu'u fehanga hangai, 'oku nau ngāue ke tali 'a hono toe faka'atā mai 'a e kakai fakatupu maumau lao ki he komiuniti' 'o lava ke langa 'aki 'a e ngaahi vā totonu mo taau ki he nofo. Ko e taimi lahi 'oku tau sio 'oku faingata'a ke fai ha fakatomala mo ha fakamolemole, ka ko 'etau vakai ki he vā 'o Sēsū mo e tangata kaiha'a 'akau pea pehee ki he ngaahi vā 'a e ngaahi fonua hau 'o māmani 'I he'enau lava 'o ngāue fakataha, 'oku ne 'omai kiate kitautolu 'a e 'amanaki lelei ki he fakalelei.

- Ko e hā e founa tetau lava 'o tu'uaki ai 'a e melino mo e fakalelei 'I he taimi 'oku tau tu'u fehanga hangai ai mo e nofo fakaehaua?
- Ko hai 'oku totonu ketau fakamolemole'i 'I he'etau mo'ui, pea ko hai tetau kole 'a 'ene fakamolemole ma'a kitautolu?

Hongofulu ma Ua Setāsio / 12th Station

Ko hono foaki 'e Sēsū 'a Malia kia Sione pea mo Sione kia Malia.

Ke tau hufaki'i 'a kinautolu 'oku mamahi he mole 'a e fua honau manava, matu'a, pe ko honau tokoua.

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (tulutui / all genuflect.)

ALL: Koe'uhi kuo ke fakamo'ui 'aki 'a māmani ho kolosi tapu (tu'u ki 'olunga / all rise)

Konga tohi / Scripture Sione 19:25-27

25Pea na'e tu'u 'i he tafa'aki kolosi 'o Sēsū 'a 'ene fa'ē, mo e tokoua 'o 'ene fa'ē, ko Mele foki ko e uaifi 'o Kaliopasi, mo Mele mei Makitala. 26Pea 'i he vakai 'e Sēsū ki he'ene fa'ē, mo e tu'u ai 'a e tama ako na'a ne 'ofa ai, na'a ne folofola ki he'ene fa'ē, Fefine, ko ena ho'o tama!27Hili ia na'a ne folofola ki he tama ako, Ko ena ho'o fa'ē! Pea mei he taimi ko ia na'e 'ave 'e he tama ako 'a e fefine ko ia ki hono 'api 'o'ona.

Vahevahe / Reflection

'I he taimi na'e pekia ai 'a Sēsū na'e 'i he ve'e kolosi 'a kinautolu ne nau 'ofa ki ai. Ko e fakahinohino ia 'a Sēsū ki he'ene kau "Apositolo kenau langa ha komiunitii oku nofo fe'ofa'aki. Ke tau ngaue fakataha leva ke fakangata 'a e fakamamahi'i 'o e masiva mo hono fakafaikehekehe.

- Ko hai 'oku masiva,vaivai mo fakakehekehe'i 'i ho komiuniti?
- 'Oku nau kau ki hono fakahoko 'a e ngaahi tu'utu'u ni fekau'aki mo 'enau mo'ui? Ko e ha ha'o tokoni kiate kinautolu he taimi fakamamahi mo e taimi kotoa pe?

Hongofulu ma Tolu Setāsio / 13th Station

Ko e pekia 'a Sēsū he kolosi

Ke tau hufaki'i 'a kinautolu 'oku pekia he 'aho ni.

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afio (tulutui / all genuflect.)

ALL: Koe'uhi kuo ke fakamo'ui 'aki 'a māmani ho kolosi tapu (tu'u ki 'olunga / all rise)

Konga tohi / Scripture Matiu 27:45-54

45Pea na'e hoko ha po'uli ki he fonua kotoa mei hono ono 'o e houa 'o a'u ki hono hiva 'o e houa. 46Pea fe'unga nai mo hono hiva 'o e houa na'e kalanga le'o lahi 'a Sēsū, 'o pehē, 'Īlai, 'Īlai, lama sapatatani? 'A ia 'oku tatau mo e pehē, 'E hoku 'Otua, 'e hoku 'Otua, na'a ke li'aki au kae hā?47Pea ko e ni'ihi 'iate kinautolu na'e tutu'u 'i he potu ko ia, 'i he'enu fanongo ki ai na'a nau pehē, Tā 'oku ui 'a 'Ilaisiā 'e he siana ni. 48Pea lele leva honau toko taha, 'o ne to'o ha oma, 'o ne unu ki he vinika, 'o humaki 'i ha kaho, pea 'oange ke ne inu.49Ka ka pehē mai 'e hono toe, 'Ē, tau vakai pe 'e ha'u 'a 'Ilaisiā ke fakahaofi ia.50Pea toe kalanga 'a Sēsū, 'o le'o lahi, 'o ne tukuange hono laumālie.51Pea tā ko e tatau 'o e Fale Tapu na'e mahaeua mei 'olunga ki lalo; pea na'e ngalulululu 'a e fonua, pea mafahifahi 'a e ngaahi makatu'u; 52pea matangaki 'a e ngaahi fonualoto; pea na'e fokotu'u 'a e 'anga'anga 'o e kakai mā'oni'oni ni'ihi na'e mohe ai,53pea nau ha'u mei he ngaahi fonualoto hili 'ene toetu'u, 'o nau 'alu ki he Kolo Tapu, 'o nau hā ki ha ni'ihi.54Pea ko e senituliō, mo kinautolu na'e kau mo ia 'i he lama 'o Sēsū,, 'i he'enu vakai ki he mofuike, mo e ngaahi me'a kehekehe na'e hoko, na'a nau ilifia 'aupito; 'o nau pehē, Tā na'a ne mo'oni pē; ko e 'Alo ia 'o e 'Otua.

Vahevahe / Reflection

'I he taimi oku teuaki ai ke fakahoko ha tautea hia matea I he pilisone, oku uluaki fai 'a hono lotu hufia 'o e tokotaha ko ia fekau'aki mo 'ene ngaahi hia kotoa. 'Oku fiema'u ke tau lotu mo hufaki ke tau hoko ko ha kakai fakahaofi mo'ui mo langa hake 'a e mo'ui

- 'Oku lava he'etau tui 'o tokoni ki he mahuinga 'o 'etau mo'ui he sosaieti 'a ee 'oku nau poupu'i 'a e hia tautea matea?
- 'Oku ke 'ifee 'I ho'o vakai hifo kiate koe he 'aho ni?

Hongofulu ma Fa Setāsio / 14th Station

Ko e telio 'o Sēsū, 'i he fonua loto

Ke tau hufaki'i a kinautolu 'oku nofo tukuhausia

L: 'Oku mau 'atolāsio kiate koe 'e 'Eiki mo fakafeta'i ki ho'o 'Afiio (tulutui / all genuflect.)

ALL: Koe'uhi kuo ke fakamo'ui 'aki 'a māmani ho kolosi tapu (tu'u ki 'olunga / all rise)

Konga tohi / Scripture Matiu 27:57-61

57Pea 'i he'ene efiāfi hifo, na'e 'alu ange ha tangata koloa'ia mei 'Alematea; ko hono hingoa ko Siosifa, pea ko e toko taha foki ia na'e ako 'ia Sēsū; 58pea 'alu 'a e matāpule ni kia Pailato, 'o kole 'a e sino 'o Sēsū: pea toki fekau 'e Pailato ke 'ange ia. 59Pea to'o 'e Siosifa 'a e 'anga'anga, 'o ne teu 'aki ia ha tupenu mahu'inga mo ma'a; 60'o ne telio ia 'i hono fonualoto fo'ou 'o'ona, 'a ia kuo ne foa 'i he loto maka; 'o ne fakateka ha fu'u maka 'o songo 'aki 'a e fonualoto, 'o ne toki 'alu: 61ka ka nofo pē ai 'a Mele mei Makitala mo e Mele 'e taha, 'o fehangahangai mo e fa'itoka.

Vahevahe / Reflection

Ne tokanga'i e Sosefo 'Alamatea 'a Sēsū, 'i hono tukuhiho mei he kolosi ki hono fonua loto. Na'e ngaohi kitautolu 'i he imisi 'o e 'Otua pea 'oku totonu ke tau tauhi lelei ia. Ko e me'a'ofa kuo ne faka'inasi 'aki kitautolu ke fakakakato 'a 'etau fiemau kekekehe kotoa pe 'a e mo'ui .

- 'Oku anga fefe 'eku tauhi ki he kakai tukuhausia? Fakakaukau ko e ha ha'o ongo kapau oku ikai ha'o 'api ka ko ho fili hoko pe ko e mohe ha feitu'u oku 'ikai malu?
- Ko e ha ha tokoni teu fai ki he fiema'u 'a e kakai nofo tukuhausia?